

जीवन को टुकड़ों में नहीं बांटा जा सकता,
उसका 'पूर्णता' में ही विचार किया जाना चाहिए।
- अटल बिहारी वाजपेयी

अमृत विचार

लखनऊ महानगर

लखनऊ के प्रमुख समाचार

- रिटायर्ड अधिकारी को डिजिटल अरेस्ट रख ठगे 90 लाख II
- 13 लाख भवतों ने किए मंदिरों में दर्शन III
- केडी सिंह बाबू स्टेडियम का जॉइंग ट्रैक बढहाल IV

लखनऊ, शुक्रवार, 2 जनवरी 2026



शहर में आज

- डॉ. राममनोहर लोहिया राष्ट्रीय विधि विश्वविद्यालय में संविधान और नागरिक कर्तव्यों पर कार्यशाला - 10:00 बजे से।
- लालबाग स्थित नगर निगम मुख्यालय में संपूर्ण समाधान दिवस- 10:00 बजे।

पाठक/आयोजक अपने कार्यक्रम की सूचना हमें ko.editor@amritvichar.com और वाट्सएप नंबर 9455224760 पर भी भेज सकते हैं।

सिटी बीफ

185 शहरी आवास के पंजीयन शुरू

अमृत विचार, लखनऊ : लखनऊ विकास प्राधिकरण ने 1 जनवरी को रायबरेली रोड स्थित शारदा नगर योजना में प्रधानमंत्री शहरी आवास का पंजीकरण खोल दिया है। योजना में रिफंड से खाली हुए 185 आवास लॉटरी के माध्यम से आवंटित किए जाएंगे। अगर सचिव सीपी निपाटी ने बताया कि प्रधानमंत्री आवास योजना के अंतर्गत शारदा नगर विस्तार में बनाए गए 2256 आवास पूर्व में लॉटरी से आवंटित किए थे। इनमें रिफंड से खाली हुए 185 आवास पुनः लॉटरी से आवंटन किए जाएंगे। ऑनलाइन पंजीयन के लिए 1 से 31 जनवरी तक पंजीकरण खोला गया है। एलडीए की वेबसाइट के माध्यम से पांच हजार रुपये पंजीकरण शुल्क जमा कराकर रजिस्ट्रेशन सकता है। पंजीकरण पुस्तिका प्राधिकरण की वेबसाइट पर अपलोड है।

हड़ताल में शामिल होंगे बिजली कर्मों

अमृत विचार, लखनऊ : उत्तर प्रदेश में बिजली के निजीकरण और प्रस्तावित इलेक्ट्रिसिटी (अमेडमेंट) बिल-25 के विरोध में बिजली कर्मियों का आंदोलन तेज हो गया है। विद्युत कर्मचारी संयुक्त संघर्ष समिति ने ऐलान किया है कि आगामी 12 फरवरी को होने वाली राष्ट्रव्यापी हड़ताल में प्रदेश के एक लाख से अधिक बिजली कर्मी भाग लेंगे। यह हड़ताल नेशनल कोऑर्डिनेशन कमिटी ऑफ इलेक्ट्रिसिटी इम्प्लाइज एंड इंजीनियर्स के बुलावे पर की जा रही है, जिसमें देशभर के करीब 27 लाख बिजली कर्मी शामिल होंगे। नए साल के पहले दिन, निजीकरण के विरोध में चल रहे आंदोलन के 400 दिन पूरे होने पर, प्रदेश भर में बिजली कर्मियों ने काली पट्टी बांधकर विरोध दिवस मनाया।

स्मार्ट मीटर की अधिक वसूली का समायोजन

अमृत विचार, लखनऊ : उत्तर प्रदेश विद्युत नियामक आयोग ने प्रदेश के बिजली उपभोक्ताओं को नए वर्ष पर बड़ी राहत देते हुए पूरी प्रदेश के लिए नई कॉस्ट डाटा बुक जारी कर दी है। आयोग के निर्देशानुसार प्रदेश की सभी विद्युत वितरण कंपनियों को अपने सॉफ्टवेयर अपडेट कर 12 जनवरी से पहले हर हाल में नई कॉस्ट डाटा बुक को लागू करना अनिवार्य होगा। नव वर्ष के अवसर पर उत्तर प्रदेश राज्य विद्युत उपभोक्ता परिषद के अध्यक्ष और राज्य सलाहकार समिति के सदस्य अवधेश कुमार वर्मा ने उपभोक्ताओं की ओर से विद्युत नियामक आयोग के अध्यक्ष अरविंद कुमार, सदस्य संजय कुमार सिंह और प्रदेश के ऊर्जा मंत्री एके शर्मा से भेंट कर नई कॉस्ट डाटा बुक जारी करने पर आभार जताते हुए नव वर्ष की शुभकामनाएं दीं।

पहली जनवरी से लागू नहीं हो पाई तीन टैक्स के एक बिल की व्यवस्था

कार्यालय संवाददाता लखनऊ

अमृत विचार : हाउस टैक्स, सीवर व जल कर का एक बिल जारी करने की व्यवस्था एक जनवरी से लागू नहीं हो पाई। इसमें जलकल विभाग में तकनीकी दिक्कतों का पेंच फंस गया। दरअसल ट्रायल के दौरान जलकल विभाग द्वारा ऑनलाइन भुगतान लेने में समस्या आ रही है। नई व्यवस्था के तहत नगर निगम भवन स्वामियों को हाउस टैक्स के साथ सीवर व जल कर का भी बिल एक साथ भेजेगा। जलकल विभाग सीवर व जल कर के साथ हाउस टैक्स का बिल एक साथ भेज सकेगा। भवन स्वामी कहीं भी एक साथ हाउस टैक्स और सीवर व जल कर जमा कर सकेंगे। इससे उन्हें नगर निगम और जलकल विभाग के



नव वर्ष के पहले दिन लोहिया पार्क में जश्न मनाने पहुंचे लोगों की भीड़।

24592 लोगों ने चिड़ियाघर और 112746 ने की पार्कों की सैर

टिकट की बिक्री से एलडीएल को रिकार्ड 26,59,570 रुपये की आय, इमामबाड़ा और ऐतिहासिक इमारतें देखने भी पहुंचे लोग

कार्यालय संवाददाता, लखनऊ

अमृत विचार : नए वर्ष के पहले दिन 24592 लोगों ने नवाब वाजिदअली शाह प्राणि उद्यान और 112746 लोगों ने प्रेरणा स्थल समेत एलडीए के प्रमुख पार्कों और हजारों लोगों ने इमामबाड़ा का भ्रमण कर नव वर्ष का जश्न मनाया। एलडीए ने अपने पिछले रिकार्ड तोड़ते हुए टिकटों से 26,59,570 रुपये की आय की।

प्राणि उद्यान की निदेशक अदिति शर्मा के अनुसार पहली जनवरी को भीड़ ने पिछले दो वर्षों का रिकार्ड तोड़ दिया। 6692 बच्चों ने चिल्ड्रेन पार्क में लगे नए झूलों का आनन्द लिया तो 1316 दर्शकों ने बालट्रेन की सवारी की। 135 दर्शकों ने तितली पार्क में भ्रमण किया।

उपाध्यक्ष प्रथमेश कुमार ने बताया कि 1 जनवरी से प्रेरणा स्थल 15 रुपये के टिकट पर जन सामान्य को प्रवेश दिया गया। यहां शाम 6 बजे तक 12,397 लोगों ने भ्रमण किया। इससे 1,22,740 रुपये की आय हुई। अत्याधुनिक म्यूजियम का प्रवेश शुल्क 50 रुपये प्रति व्यक्ति, पांच वर्ष से कम उम्र के बच्चे और 60 वर्ष से अधिक उम्र के वरिष्ठ नागरिकों के लिए प्रेरणा स्थल में प्रवेश निःशुल्क रखा गया है। जनेश्वर मिश्र पार्क में 41,442 लोगों ने सैर की, जिससे 11,77,225 रुपये की आय हुई। गोमती नगर स्थित डॉ. भीमराव अम्बेडकर सामाजिक परिवर्तन स्थल में 12,117 लोग पहुंचे। प्रवेश शुल्क से 3,02,925 रुपये की आय हुई। कांशीराम ग्रीन ईको गार्डन में 6,400 लोगों के पहुंचने से 1.60 लाख रुपये के टिकट बिके। डालीगंज स्थित हैप्पीनेस पार्क (बुद्धा पार्क) में 3,700, गोमती नगर स्थित यूपी दर्शन पार्क में 2,357, गोमती नगर स्थित डॉ. राम मनोहर लोहिया पार्क में 2,783 और नोएडा स्थित राष्ट्रीय दलित प्रेरणा स्थल एंड ग्रीन गार्डन में 19,153 लोगों ने नए साल का जश्न मनाया।



नव वर्ष के पहले दिन नवाब वाजिद अली शाह प्राणि उद्यान में उमड़ी दर्शकों की भीड़।

डायवर्जन नहीं आया काम, शहर में लगा भीषण जाम

हजरतगंज, गोमतीनगर, चौक, परिवर्तन चौराहा, महानगर, स्टेडियम, कचेहरी, इंदिरानगर में घंटों परेशान हुए लोग

कार्यालय संवाददाता, लखनऊ

अमृत विचार : नए वर्ष के पहले दिन ट्रैफिक पुलिस का डायवर्जन काम नहीं आया, शहर में हर तरफ वाहन चालन जाम से घंटों जूझते रहे। सभी प्रमुख मार्गों पर वाहनों की लंबी कतारें और हार्न का शोर सुनाई दे रहा था। जाम में फंसे लोग सोशल मीडिया पर फोटो व वीडियो अपलोड कर ट्रैफिक जाम की शिकायतें करते रहे।

हजरतगंज, गोमतीनगर, चौक, परिवर्तन चौक, अलीगंज, इंदिरानगर, महानगर समेत कई इलाकों में दोपहिया व चार पहिया वाहनों की लंबी कतारें लग गईं। हालात ऐसे रहे कि परिवार हो या नौजवान बाई-टैड ईंधन तक एक ही स्थान पर फंसे रहे। जिसके चलते लोगों ने ट्रैफिक कंट्रोल रूम में भी

जेसीपी बबलू कुमार खुद सड़क पर उतरे

■ ट्रैफिक कंट्रोल रूम और सोशल मीडिया पर शहर में जाम की स्थिति बिगड़ती देख हनुमान सेतु के पास से गुजर रहे जेसीपी कानून एवं व्यवस्था बबलू कुमार खुद गाड़ी से सड़क पर उतर आए। जेसीपी को ट्रैफिक चलाता देख यातायात पुलिस, हसनगंज व महानगर पुलिस में तेजी आयी। कई प्रमुख चौराहों पर पुलिस ने हाथों से ट्रैफिक का संचालन कराया। साथ ही वाहनों को वैकल्पिक मार्गों से निकाला।

सूचनाएं दी। अस्पताल या ऑफिस जाने के लिए निकले लोगों को काफी दिक्कतों का सामना करना पड़ा। जनेश्वर मिश्र पार्क, फूड जाम पर फंसे रहे। जिसके चलते लोगों ने ट्रैफिक कंट्रोल रूम में भी



गोमती नगर लोहिया पार्क चौराहे से समता मूलक चौराहे जाने वाली सड़क पर लगे जाम में फंसे वाहन।

अंबेडकर पार्क और शापिंग मॉल की तरफ जाने वाले रास्तों पर दबाव अचानक बढ़ गया। दोपहर से ही प्रमुख मार्गों, चौराहों, तिराहों पर जाम की स्थिति बनने लगी, जो शाम ढलते-ढलते और गंभीर हो गई।

हालात यह थे कि कई बार ट्रैफिक पूरी तरह थम गया वाहन चालकों ने जाम देख गलियों का रास्ता पकड़ा, लेकिन धीरे-धीरे वाहनों की भीड़ से स्थिति बिगड़ती चली गई। जाम का सबसे ज्यादा असर इमरजेंसी

सेवाओं पर पड़ा। डालीगंज, कैसरबाग और गोमतीनगर समेत कई स्थानों पर एंबुलेंस जाम में फंसी रहीं। एंबुलेंस को जाम से निकालकर रास्ता देने के लिए पुलिस को काफी मशक्कत का सामना करना पड़ा।

जिराफ और चिम्पांजी बाड़े के सामने दिन भर रही भीड़

■ अमृत विचार, लखनऊ : राजधानी में खिली धूप के बीच गुरुवार को चिड़ियाघर की सैर करने के लिए पूरा शहर उमड़ा पड़ा। बबुर शेर, जिराफ, जेब्रा, टाइगर, गेंडा, भालू और हिरन के स्टैचू के साथ सेल्फी, फिंर डियर लाइन के सामने पहुंचते ही दर्शकों को उत्साह दोगुना हो गया। चिम्पांजी को देखते ही लोग उसे पुकारने लगे। बाघ के दिखते ही दर्शकों के मोबाइल कैमरों के फ्लश चमक उठे। यह नजारा दिखाई पड़ा नववर्ष के पहले दिन लखनऊ प्राणि उद्यान में। यहां आज सुबह से ही दर्शकों की भीड़ जुटनी शुरू हो गई। जिराफ के बाड़े के सामने दिन भर भीड़ लगी रही। भीड़ देख दोनो बड़े गेट खोल दिए गए। इसके बाद लॉइन हाउस में धूप सेंक रहे शेरों को देख कर सभी रोमांचित हुए। झुला पार्क में पैर रखने की भी जगह नहीं थी। मछली घर और रात्रिचर प्राणि उद्यान के सामने दर्शकों की खासी भीड़ दिखी। मछली घर में विभिन्न प्रकार की मछलियां और कछुए देख कर बच्चों ने खुब तालियां बजाई। इसके साथ ही रात्रिचर प्राणि उद्यान में उल्लू और सफेद उल्लू की प्रजातियां दर्शकों में आकर्षण का केंद्र रही। बोटिंग पांड में दर्शकों ने पैदल बोट का लुफ लिया। सबसे अधिक भीड़ दिखी यहां के चंद्रपुरी स्टेशन पर। यहां पर लोग टिकट लेकर बाल ट्रेन का इंतजार करते दिखे। प्राणि उद्यान की निदेशक अदिति शर्मा ने बताया कि भीड़ को देखते हुए नरही स्थित मुख्य द्वार पर टिकट घर में 8 टिकट काउंटरों पर टिकट देने की व्यवस्था करने के साथ डालीबाग गेट पर 5 काउंटरों सहित कुल 13 टिकट काउंटरों पर टिकट देने की व्यवस्था की गई। सभी कर्मचारियों को वहीं में रहने के निर्देश दिए जाने और बुजुर्गों और विकलांगों के लिए प्राणि उद्यान में घूमने को फ्री क्ली चैयर का इंतजाम किया गया था। इसके अलावा भीड़ को नियंत्रित करने के लिए दोनो प्रवेश द्वारों के विशाल काय गेटों को खोल दिए गए थे।

सेल्फी और रील वालों ने भी बिगाड़ी व्यवस्था

■ पुलिस की तमाम कोशिशों के बाद शहरवासियों में ट्रैफिक सेंस नहीं दिखी। परिवार संग जश्न मनाने के लिए के लोगों ने नो-पार्किंग में ही गाड़ियां खड़ी कर दी। वहीं रोड किनारे फूड स्टॉल ने उमड़ी भीड़ ने स्थिति को और बिगाड़ दिया। लड़के-लड़कियां 1090 चौराहे, मरीन ड्राइव और अंबेडकर पार्क के पास सेल्फी और रील बनाने के लिए वाहनों को जिक-जेक खड़ा कर मस्ती करते रहे। स्थिति और खराब तब हुई जब लोग शाम को आफिस से घर जाने के लिए निकले। आधे घंटे का सफर तय करने में आफिस कर्मियों को दो घंटे से अधिक का समय लग गया। उधर, जाम को देख लविवि के पास पुलिस ने ई-रिक्शा रोकना शुरू कर दिया, जिससे आईटी चौराहे पर दबाव पड़ गया। दूसरी तरफ परिवर्तन चौक पर हालत तो यह था कि लोगों की गाड़ी दो-दो घंटे तक 100 मीटर तक नहीं बढ़ पाई।

सराहनीय

हजरतगंज कोतवाली के इंस्पेक्टर विक्रम सिंह और एसएसआई अमित सिंह ने नावेल्टी एमजीएस सिनेमा में बुक किया विशेष शो

140 स्कूली बच्चों ने फिल्म 'इक्कीस' देखकर कहा हैप्पी न्यू ईयर

कार्यालय संवाददाता, लखनऊ।

अमृत विचार : हजरतगंज पुलिस ने नववर्ष की पहले दिन राजभवन उच्च प्राथमिक विद्यालय में पहुंचे वाले 140 बच्चों को देशभक्ति पर आधारित फिल्म 'इक्कीस' दिखाई। इसके बाद भोजन कराया। बच्चे पुलिसकर्मियों के साथ परिवार की तरह घुलमिल गए। इंस्पेक्टर हजरतगंज विक्रम सिंह, एसएसआई अमित सिंह ने नावेल्टी एमजीएस सिनेमा में सुबह का विशेष शो बुक किया। फिल्म ब्रिगेडियर मदन लाल खेत्रपाल के बेटे सेकेंड लेफ्टिनेंट अरुण खेत्रपाल पर बनी है। इस फिल्म में अभिनेता धर्मेन्द्र ने अंतिम बार अभिनय किया। इसमें वह ब्रिगेडियर मदन लाल खेत्रपाल की भूमिका निभा रहे थे। यह फिल्म 1971 के भारत-पाकिस्तान युद्ध में बसंतर की लड़ाई के दौरान महज 21 साल की उम्र में शहीद हुए जांबाज अरुण खेत्रपाल के जीवन और बलिदान पर आधारित है। बच्चों के साथ फिल्म देखने के दौरान डीसीपी मध्य विक्लांत वीर, एडीसीपी मध्य जितेंद्र दुबे, एसीपी हजरतगंज विकास जायसवाल, अतिरिक्त इंस्पेक्टर सुधाकर सिंह, एसआई निशा यादव, एसआई सुधा दीक्षित, एसआई प्रदीप यादव, हेडकांस्टेबल अनुराग यादव, वसीम समेत कई पुलिसकर्मों मौजूद थे।



बच्चों को फिल्म दिखाने ले जाते पुलिस अधिकारी।

थाने में सुंदरकांड व भंडारे का आयोजन

■ फिल्म दिखाने के बाद पुलिस टीम बच्चों को लेकर थाने में पहुंची। जहां परिसर स्थित रुद्रेश्वर महादेव मंदिर में सुंदरकांड का पाठ हुआ। सभी ने हवन-पूजन किया। बच्चों को प्रसाद व मिठाईयां खिलाई गईं। इसके बाद सभी को भोजन कराया गया। देर शाम तक भंडारे में प्रसाद वितरण चलता रहा।

ब्रिगेडियर की पाकिस्तान यात्रा पर आधारित है 'इक्कीस'

■ फिल्म 'इक्कीस' में दिखाया गया कि वर्ष 2000 में 80 वर्षीय ब्रिगेडियर मदन लाल तीन दिन की पाकिस्तान यात्रा पर आते हैं। दरअसल, मदन कॉलेज रीयूनिनग के लिए आए हैं। वह अपने पैतृक गांव सरगोधा में अपना पुश्तैनी घर देखने की खाहिश रखते हैं। वहां उनकी भेजबानी पाकिस्तानी ब्रिगेडियर जान मोहम्मद निसार करते हैं। निसार अपने परिवार से किसी 'सच' को उजागर करने की बात करते हैं, जो अंत तक रहस्य बना रहता है। वर्तमान से अतीत में आती-जाती कहानी अरुण के जीवन की परते खोलती है। अरुण युद्ध में हिस्सा लेने को लेकर उत्साहित है। उसकी मां उसे शेर की तरह लड़ने की सीख देकर विदा करती है। मोर्चे पर पहुंचने पर कमांडर हनूत सिंह उसे युद्ध में शामिल करने से मना कर देते हैं, क्योंकि उसने यंग ऑफिसर्स कोर्स पूरा नहीं किया है। वरिष्ठ सूबेदार समत सिंह अरुण को टैक और युद्ध रणनीतियों का प्रशिक्षण देते हैं। अपनी योग्यता साबित करने के बाद अरुण को रिजर्व के तौर पर युद्ध में शामिल किया जाता है। इसके बाद उसकी यात्रा युद्ध के मैदान से होते हुए देश के लिए प्राण न्योछावर करने तक पहुंचती है।



सिनेमाघर में पुलिस अधिकारियों के साथ बच्चे।

सिटी ब्रीफ

अराजक तत्वों ने कारों पर किया पथराव

अमृत विचार, आशियाना : थाना क्षेत्र के सेक्टर–एल और सेक्टर–जे में अराजकतत्वों ने घरों के बाहर खड़ी कई कारों पर पत्थर बरसाकर दहशत फैला दी। पथराव से कारों के शीशे चकनाचूर हो गए और वाहनों को भारी नुकसान पहुंचा। सेक्टर–एल निवासी डॉ. अनुरोध प्रताप सिंह की कार भी अराजकतत्वों के निशाने पर रही। रोजाना की तरह बुधवार रात उन्होंने अपनी कार घर के बाहर खड़ी की थी, लेकिन गुरुवार तड़के अराजकतत्वों ने पत्थर मारकर कार का शीशा और छत क्षतिग्रस्त कर दी। उनके अलावा आसपास खड़ी अन्य कई गाड़ियों को भी नुकसान पहुंचाया गया। अराजकतत्वों की यह करतूत इलाके में रंगे सीसीटीवी कैमरों में कैद हो गई है। फुटेज के आधार पर पुलिस आरोपियों की पहचान में जुट गई है। सुबह डॉक्टर ने कंट्रोल रूम को सूचना दी। जानकारों पर पुलिस मौके पर पहुंची। आशियाना इस्पेक्टर छत्रपाल सिंह ने बताया कि एक दर्जन से अधिक गाड़ियों में तोड़फोड़ की सूचना मिली है। मामले की जांच पड़ताल की जा रही है।

सिरफिरे ने विवाहिता को किया बदनाम

अमृत विचार, पीजीआई : थाना क्षेत्र के वृंदावन इलाके में रहने वाली एक विवाहिता की सोशल मीडिया के जरिए युवक से हुई पहचान अब उसके और उसके परिवार के लिए गंभीर संकट बन गई है। पीड़िता ने एक सिरफिरे पर बदनाम कर ब्लैकमेल करने और परिरजन को जान से मारने की धमकी देने जैसे गंभीर आरोप लगाए हैं। पीड़िता ने बताया कि इंस्टाग्राम के माध्यम से उसकी दोस्ती रजनीश कुमार दुवे नामक युवक से हुई थी। कुछ समय तक बातचीत के बाद युवक का व्यवहार बदल गया। आरोप है कि रजनीश ने इंस्टाग्राम और व्हाट्सएप के जरिए न केवल महिला को, बल्कि उसके रिश्तेदारों और परिचितों को भी लगातार कॉल और संदेश भेजकर परेशान करना शुरू कर दिया। महिला का कहना है कि आरोपी उसे बदनाम करने की धमकी दे रहा है और उसके परिवार को जान से मारने की बात कह रहा है, जिससे वह और उसके परिवर्जन मानसिक रूप से भयभीत हैं। पीड़िता ने पुलिस को सूचना की गुहार लगाई है। पुलिस का कहना है कि मामला दर्ज कर लिया गया है। पुलिस साइबर सेल की मदद से पड़ताल कर रही है।

विवाहिता की मौत दहेज हत्या का आरोप

अमृत विचार, लखनऊ : सआदतगंज इलाके में विवाहिता शरीन (24) की संदिग्ध परिस्थितियों में बुधवार को मौत हो गई। शरीन के पिता शाहिद ने बताया कि बेटी की 16 अगस्त 2019 को अल्टमस समीर से शादी हुई थी। बुधवार रात बेटी के देवर मोन ने बताया कि शरीन ने खुदकुशी कर ली है। शादी के बाद से ही बेटी को ससुराल वाले दहेज के लिए प्रताड़ित करते थे। अवसर मारपीट और गाली–गलौज किया जाता था। दामाद फोन पर भी उन्हें गालियां देता था। शाहिद ने बताया कि लगभग छह माह पूर्व उन्होंने ठाकुरगंज थाने में शिकायत की थी, जिसमें आरोपियों पर दबाव डालकर सुलह कराई गई थी। आरोपी अल्टमस ने झूठ बोलकर शादी की थी। उसने खुद को कनाडा में काम करने वाला बताया, जबकि ऐसा नहीं था। शाहिद ने अपनी तहरीर में शरीन की ससुराल वालों पर हत्या का आरोप लगाया है। इस्पेक्टर सतीश आर्थी के अनुसार शव का पोस्टमार्टम कराया गया है। मृतका के पिता की तहरीर के आधार पर रिपोर्ट दर्ज कर जांच की जा रही है।

तहसील का घस्पा आदेश मिटाया, रिपोर्ट अमृत विचार, पीजीआई

अमृत विचार, पीजीआई : थाना क्षेत्र में सरकारी आदेश से छेड़छाड़ का गंभीर मामला सामने आया है। बकाएदार बिड्लर द्वारा तहसील प्रशासन के आदेश को दीवार से मिटवाने का आरोप कंपनी प्रतिनिधि पर लगा है। मामले को संज्ञान में लेते हुए सरोजनीनगर तहसीलदार के निर्देश पर संग्रह अमीन ने पीजीआई थाने में आरोपी के खिलाफ एफआईआर दर्ज करायी है। सरोजनीनगर तहसील के संग्रह अमीन अजनीश कुमार ने बताया कि मेसर्स सामिया इंटरनेशनल बिज्नेस लिमिटेड पर लगभग 21 लाख रुपये की बकाया धनराशि लंबित है। वसूली के लिए आरसी–36 जारी की गई थी, जिसके बाद संस्था ने केवल 5 लाख रुपये ही सरकारी कोष में जमा किए। शेष बकाया न चुकाने पर तहसील प्रशासन ने कार्रवाई करते हुए बिड्लर का कार्यालय सीज कर दिया था और उपजिलाधिकारी का आदेश कार्यालय की दीवार पर चस्पा कराया गया था। आरोप है कि कंपनी प्रतिनिधि अफजल ने साजिश के तहत उपजिलाधिकारी के लिखित आदेश को दीवार से मिटवा कर उस पर पंटे कर दिया। प्रशासन का कहना है कि यह कृत्य सरकारी आदेश की अवहेलना है।

नशे में दरोगा ने दौड़ाई कार, टीएसआई को कुचलने का प्रयास, डीसीपी से अभद्रता

कार्यालय संवाददाता, लखनऊ

अमृत विचार: नए साल के जश्न के दौरान हजरतगंज चौराहे पर बुधवार रात नशे में धुत कार सवार दरोगा सौम्य जायसवाल ने ट्रैफिक दरोगा को कुचलने की कोशिश की। टीएसआई ने कार का पीछा किया तो उसने कई पुलिस कर्मियों को टक्कर मारने का प्रयास किया। इसी दौरान बेकाबू कार बैरिकेडिंग से टकराकर रुक गई। पुलिस ने कार को घेरा तो नीचे उतरे दरोगा ने पुलिसकर्मियों को धमकाना शुरू कर दिया। यही नहीं नशे में धुत दरोगा ने डीसीपी अपराध/यातायात कमलेश दीक्षित से भी अभद्रता की। दरोगा ने देख लेने की धमकी दी। हंगामा बढ़ता देख दरोगा को खींचकर जीप में बैठाकर कोतवाली ले जाया गया। बाद में उसका चालान किया गया। आरोपी दरोगा के निलंबन के लिए

- बैरिकेडिंग से टकराकर रुकी कार, धमकाता रहा दरोगा**
- डीसीपी ने परिचय देकर डपटा तो हुआ शांत**
- कार में मिली शराब की बोतलें, जीप में बैठाकर पहुंचाया हजरतगंज कोतवाली**
- किया गया चालान, बाराबंकी पुलिस को निलंबन के लिए किया पत्राचार**

बाराबंकी पुलिस को पत्र लिखा गया है।

बुधवार देर रात नए साल के जश्न में उतरे युवाओं के चलते हजरतगंज में यातायात का दबाव था। रात करीब एक बजे हजरतगंज चौराहे पर जाम की स्थिति बनी हुई थी। जाम में जूझ रहे लोगों को रास्ता दिलाने के लिए ट्रैफिक सब इंस्पेक्टर आशुतोष त्रिपाठी ट्रैफिक लगे हुए थे। इसके साथ ही गंज चौराहे



बेडीकेडिंग से टकराने के बार रुकी कार, मौके पर जमा लोगों की भीड़।

पर ही डीसीपी कमलेश दीक्षित, एसीपी हजरतगंज विकास कुमार जायसवाल, इंस्पेक्टर हजरतगंज विक्रम सिंह समेत अन्य अधिकारी भी भारी पुलिस बल के साथ मौजूद थे।

इस बीच रोवर्स रेस्टोरेट की ओर से आ रही बेकाबू कार को देख टीएसआई आशुतोष त्रिपाठी ने रोकने का प्रयास किया। कार में

बाराबंकी पुलिस लाइन में तैनात दरोगा सौम्य जायसवाल अपने साथियों के साथ बैठा था। दरोगा के हाथ में ही स्टेयरिंग थी। डैश बोर्ड पर दरोगा की पोकैप भी रखी थी। सौम्य ने कार रोकने के बचाए रफ्तार बढ़ा दी। टीएसआई ने हाथ देकर रोकने की कोशिश की तो भगाने के लिए कट मारने लगा। जिससे कई पुलिस कर्मी बाल-बाल बचे।

नव वर्ष पार्टी से लौटते समय कार

नहर में गिरी, दो लोगों की मौत

कार सवार का एक साथी गंभीर रूप से घायल, अस्पताल में मर्ती कराया गया

कार्यालय संवाददाता, लखनऊ

अमृत विचार: गुडंबा इलाके में बुधवार देर रात नव वर्ष पार्टी मनाकर लौट रहे प्रापटी डीलर की कार बेकाबू होकर बेहटा नहर में गिर गई। हादसे में प्रांपटी डीलर और उनके एक साथी की मौत हो गई जबकि दूसरे की हालत गंभीर है। उसे अस्पताल में भर्ती कराया गया है। सूचना पर पहुंचे दारोगा हरिओम पटेल ने पुलिसकर्मी व ग्रामीणों की मदद से कार में फंसे लोगों को बाहर निकाला और परिरजन को सूचना दी।

इंस्पेक्टर गुडंबा प्रभातेश श्रीवास्तव के मुताबिक हादसे में महिगवां के पत्निया निवासी प्रांपटी डीलर विनोद यादव बुधवार देर रात नव वर्ष की पार्टी मनाकर घर लौट रहे थे। कार में उनके साथ कल्ली पश्चिम निवासी अरुण रावत और कुंवर रावत भी सवार थे। रात करीब साढ़े 11 बजे कार पारा गांव के बेहटा नाले के पास बेकाबू हो कर नहर में जा गिरी। तेज बहाव के कारण कार कुछ ही देर में पानी में डूब गई। पारा गांव के पास नहर में एक कार गिरने की सूचना पर इंस्पेक्टर पुलिस बल के साथ मौके पर पहुंचे। वहां पहले



हादसे के बाद नाले में पड़ी कार।

से पीआरवी मौजूद थी। पुलिस, पीआरवी कर्मियों और स्थानीय लोगों के सहयोग से नहर में गिरी कार से पहले कुंवर रावत को निकाला गया। इसके बाद कार में फंसे विनोद यादव और अरुण रावत को निकाला गया। दोनों को निजी एंबुलेंस से प्राथमिक स्वास्थ्य केंद्र गुडंबा भेजा गया, जहां डाक्टर ने उन्हें मृत घोषित कर दिया।



मृतक अरुण कुमार



मृतक विनोद यादव

कि अरुण की शादी आठ महीने पहले 18 अप्रैल को आलमबाग निवासी नीतू से हुई थी। बुधवार को वह पत्नी से मिलने ससुराल गया था और वहां से लौटते समय यह हादसा हो गया। घटना के बाद से दोनों परिवारों का रो–रोकर बुरा हाल है। इंस्पेक्टर ने बताया कि घायल व्यक्ति की निगरानी की जा रही है।

टॉस्क देकर दो से ठगे 58.82 लाख

कार्यालय संवाददाता, लखनऊ

अमृत विचार : ऑनलाइन टास्क और निवेश के नाम पर साइबर ठगों ने दो लोगों से 58.82 लाख रुपये

की ठगी कर ली। ठगों ने पहले छोटे टास्क देकर भरोसा जीता और फिर अलग-अलग बैंक खातों में मोटी रकम ट्रांसफर करवा ली। पीड़ितों की शिकायत पर साइबर क्राइम थाने में रिपोर्ट दर्ज कर ली गई है।

मूल रूप से औरैया के अछला सकरावा निवासी अनिल कुमार वर्तमान में कैट इलाके में रहते हैं। अनिल के अनुसार 14 अगस्त 2025 को उनके व्हाट्सएप पर एक मोबाइल नंबर से संपर्क कर रेंट रेडफिन ट्रेडिंग एप पर ऑनलाइन काम करने का ऑफर दिया गया।

लिक भेजकर रजिस्ट्रेशन कराया गया और एक टास्क पूरा कराने के बाद 761 रुपये खाते में ट्रांसफर कर दिए गए। इसके बाद अधिक मुनाफे का लालच देकर अलग-अलग तिथियों में कई यूपीआई आईडी और बैंक खातों में रकम जमा करवाई गई। 17 अगस्त से 28 अगस्त 2025 के बीच एक लाख, तीन लाख, दस लाख से लेकर बारह लाख रुपये तक की रकम अलग-अलग खातों में ट्रांसफर कराई गई। इस तरह पीड़ित से कुल 41 लाख रुपये से अधिक की ठगी की गई।

वहीं, बिजनौर रोड स्थित स्वनिल सौभाग्य सोसाइटी निवासी शशांक शुक्ला ने बताया कि वह एक निजी मेडिकल कंपनी में कार्यरत हैं। उनके अनुसार डार्विनेक्स ग्लोबल कंपनी से जुड़ा बताकर एक युवती ने टेलीग्राम

- कैट व बिजनौर इलाके के युवकों को बनाया शिकार, एफआईआर**
- साइबर क्राइम थाने की पुलिस कर रही मामले की जांच**



हादसे को अंजाम देने वाला आरोपी दरोगा।

अमृत विचार

बचने में टीएसआई आशुतोष कार में बोनट पर आ गए। सीसीडी के पास बैरिकेडिंग लगी होने के कारण कार टकरा कर रुक गयी। कार रुकते ही पुलिस ने घेरा तो दरोगा सौम्य जायसवाल अपनी धौंस दिखाने लगा। विवाद देख डीसीपी, एसीपी और अन्य पुलिस कर्मी कार की ओर दौड़े। डीसीपी ने समझाने की कोशिश की तो वह उनसे भिड़ गया। यह तो तब हो गयी जब दरोगा ने डीसीपी को धमकाते हुए कहा कि बाद में देख लुंगा।

इसपर डीसीपी ने उसे डपटते हुए अपना परिचय दिया तो वह शांत हुआ। हाथ जोड़ने लगा। एसीपी ने कार की चाभी मांगी तो वह टाल मटोल करने लगा। बड़ी मुश्किल से चाभी दी। चाभी लेकर जब कार खोली गई तो उसमें छह शराब की

गया। यह तो तब हो गयी जब दरोगा ने डीसीपी को धमकाते हुए कहा कि बाद में देख लुंगा।

इसपर डीसीपी ने उसे डपटते हुए अपना परिचय दिया तो वह शांत हुआ। हाथ जोड़ने लगा। एसीपी ने कार की चाभी मांगी तो वह टाल मटोल करने लगा। बड़ी मुश्किल से चाभी दी। चाभी लेकर जब कार खोली गई तो उसमें छह शराब की

रिटायर्ड अधिकारी को 24 दिन डिजिटल अरेस्ट रख ठगे 90 लाख

कार्यालय संवाददाता, लखनऊ

अमृत विचार : साइबर जालसाजों ने वित्त विभाग से रिटायर्ड 73 वर्षीय अधिकारी अमरजीत सिंह को 24 दिन तक डिजिटल अरेस्ट में रखा। उन्हें धमकी दी गई कि मनी लॉन्ड्रिंग के मामले में पूरे परिवार को जेल भेज दिया जाएगा। इसके बाद एक दिसंबर से 24 दिसंबर के बीच 90 लाख रुपये अलग-अलग खातों में ट्रांसफर कराए गए। पीड़ित के बेटे को जब इसकी जानकारी हुई तो उसने साइबर क्राइम थाने में रिपोर्ट दर्ज कराई। इंस्पेक्टर साइबर क्राइम थाना बृजेश कुमार यादव के मुताबिक 15 लाख रुपये जालसाजों के खातों में फ्रीज कराए गए हैं।

इंस्पेक्टर साइबर थाना बृजेश कुमार यादव के अनुसार अमरजीत सिंह कानपुर रोड एलडीए कॉलोनी सेक्टर–जी में रहते हैं। उनका बेटा अमरप्रीत सिंह बेंगलुरु में नौकरी करता है। एक दिसंबर को अमरजीत सिंह के पास वीडियो कॉल आई। कॉल करने वाले ने खुद को मुंबई साइबर क्राइम सेल का अधिकारी बताया। जालसाज ने कहा कि अमरजीत सिंह मनी लॉन्ड्रिंग के एक मामले में आरोपी हैं और उनके खिलाफ मुंबई साइबर क्राइम थाने में मुकदमा दर्ज है। गिरफ्तारी वारंट जारी होने की बात कहकर बैंक खातों में मनी लॉन्ड्रिंग

- वित्त विभाग से रिटायर्ड अधिकारी को मनी लॉन्ड्रिंग के मामले में परिवार को जेल भेजने की दी धमकी**
- बेटे की तहरीर पर साइबर क्राइम थाने में रिपोर्ट दर्ज, मामले की जांच शुरू**



के लेन–देन का हवाला दिया। अमरजीत सिंह के विरोध करने पर जालसाज ने उन्हें और पूरे परिवार को जेल भेजने की धमकी दी। व्हाट्सएप पर कोर्ट का फर्जी वारंट भेजा गया। वारंट देखकर अमरजीत सिंह डर गए। इसके बाद जालसाजों ने उनसे बैंक खातों और अन्य आर्थिक स्रोतों की जानकारी ली। खुद को उनकी गिरफ्तारी की प्रक्रिया में बताकर कहा कि जो निर्देश दिए जाएं, उनका पालन करें, नहीं तो पूरे परिवार को जेल भेज दिया जाएगा। कहा गया कि जांच के लिए एक करोड़ रुपये उनके खाते में ट्रांसफर करने होंगे, बाद में राशि वापस कर दी जाएगी। इसके बाद अमरजीत सिंह ने जालसाजों के बताए खातों में करीब 90 लाख रुपये ट्रांसफर कर दिए।

इंस्पेक्टर के मुताबिक अमरजीत सिंह ने डिजिटल अरेस्ट की जानकारी किसी परिजन को नहीं दी थी। 25 दिसंबर को वह छत पर खड़े होकर किसी से फोन पर बात कर रहे थे और काफी घबराए हुए थे। बेटे अमरप्रीत ने देखा तो उसे शक हुआ।

पूछने पर अमरजीत सिंह टालमटोल करते रहे। उसी दिन शाम को जब वह परिवार के साथ एक रिश्तेदार के यहां से लौटे, तब भी उनकी हालत असामान्य थी। लगातार पूछने पर उन्होंने पूरी बात बताई।

हॉस्पिटल के प्रबंधक समेत दो कर्मियों पर 31.33 लाख गबन का आरोप

कार्यालय संवाददाता, लखनऊ

अमृत विचार : लखनऊ–अयोध्या रोड स्थित चंदन हॉस्पिटल में कार्यरत प्रबंधक समेत दो कर्मचारियों पर 31.33 लाख रुपये के गबन का आरोप लगा है। अस्पताल प्रबंधन की शिकायत पर विभूतिखंड थाने में रिपोर्ट दर्ज कराई गई है। आरोप है कि कर्मचारियों ने अस्पताल की आंतरिक प्रक्रियाओं में हेराफेरी कर आर्थिक नुकसान पहुंचाया।

अस्पताल प्रबंधन के अनुसार, डायग्नोस्टिक विभाग में कार्यरत कर्मचारियों ने बिना बिलिंग के जांच कीं, सैंपल रजिस्ट्रेशन प्रक्रिया का पालन नहीं किया और अस्पताल की सामग्री व संसाधनों का दुरुपयोग किया। इस दौरान दस्तावेजों में भी

शराब पीकर चला रहा था कार



- डीसीपी ने बताया कि दरोगा सौम्य 2015 बैच का है। वह बाराबंकी पुलिस लाइन में तैनात है। दरोगा होने के बाद भी जिम्मेदारी को भूलकर दोस्तों के साथ कार में शराब पीकर ड्राइविंग कर रहा था। बाराबंकी पुलिस को जानकारी दी गई है। दरोगा के निलंबन की कार्रवाई बाराबंकी एसपी द्वारा की जाएगी।

बोतलें मिली। शराब की दुर्रांध दरोगा के मुंह से आ रही थी। डीसीपी ने दरोगा सौम्य को कोतवाली भिजवाया। एसीपी विकास कुमार जायसवाल ने बताया कि मेडिकल में सौम्य के शराब पीने की पुष्टि हुई है। नशे में ड्राइविंग करने पर चालान किया गया है।

यूपीआई, एफडी तुड़वाकर भेजी रकम

- इंस्पेक्टर के अनुसार पूछताछ में अमरजीत सिंह ने बताया कि उन्होंने जालसाजों के बताए खातों में यूपीआई के माध्यम से बड़ी रकम ट्रांसफर की। इसके बाद बैंक जाकर म्यूचुअल फंड तुड़वाए और पंजाब नेशनल बैंक सहित अन्य बैंकों से रुपये निकालकर जालसाजों के खातों में डाले। इंस्पेक्टर साइबर क्राइम बृजेश यादव के मुताबिक जालसाजों ने उड़ीसा, पश्चिम बंगाल, झारखंड सहित अन्य राज्यों के बैंक खातों में रकम ट्रांसफर कराई है। जालसाजों के खातों में 15 लाख रुपये फ्रीज कर दिए गए हैं। शेष रकम को लेकर साइबर टीमें जांच कर रही हैं।

इंस्पेक्टर के मुताबिक अमरजीत सिंह ने डिजिटल अरेस्ट की जानकारी किसी परिजन को नहीं दी थी। 25 दिसंबर को वह छत पर खड़े होकर किसी से फोन पर बात कर रहे थे और काफी घबराए हुए थे। बेटे अमरप्रीत ने देखा तो उसे शक हुआ। पूछने पर अमरजीत सिंह टालमटोल करते रहे। उसी दिन शाम को जब वह परिवार के साथ एक रिश्तेदार के यहां से लौटे, तब भी उनकी हालत असामान्य थी। लगातार पूछने पर उन्होंने पूरी बात बताई।



सिटी ब्रीफ



मुख्यमंत्री को पुष्पगुच्छ भेंट कर नववर्ष की शुभकामनाएं देती महापौर

महापौर ने मुख्यमंत्री की शुभकामनाएं

अमृत विचार, लखनऊ : नव वर्ष पर महापौर सुष्मा खर्कवाल ने गुरुवार को 5 कालिदास मार्ग स्थित मुख्यमंत्री आवास पर मुख्यमंत्री योगी आदित्यनाथ से भेंट की। उन्होंने मुख्यमंत्री को नव वर्ष की शुभकामनाएं देकर उनका आशीर्वाद प्राप्त किया। भेंट के दौरान लखनऊ के विकास, नगर निकायों की भूमिका, स्वच्छता, अधोसंरचना विकास एवं जनकल्याण से जुड़े विषयों पर सीहार्दपूर्ण चर्चा की। महापौर ने विश्वास जताया कि राज्य सरकार के मार्गदर्शन और सहयोग से लखनऊ को रख्ख, सुंदर और स्मार्ट शहर के रूप में विकसित करने के और अधिक प्रयास किए जाएंगे।



महापौर आवास पर उत्तराखंड का नृत्य प्रस्तुत करते कलाकार।

महापौर के आवास पर हुए सांस्कृतिक कार्यक्रम

अमृत विचार, लखनऊ : नव वर्ष के पहले दिन गुरुवार को कैम्प कार्यालय में महापौर सुष्मा खर्कवाल को बधाई देने के लिए जनप्रतिनिधियों, अधिकारियों-कर्मचारियों और शहर के लोगों का तांता लगा रहा। महापौर ने सभी शुभकामनाएं दी और कहा कि नगर निगम का निरंतर प्रयास रहेगा कि शहरवासियों को बेहतर सुविधाएं उपलब्ध कराने के साथ लखनऊ को रख्ख, सुंदर एवं सुव्यवस्थित शहर के रूप में विकसित किया जाए। इस अवसर पर उत्तराखंड के लोक गीत और लोकनृत्य ने लोगों का मन मोहा। नगर आयुक्त गौरव कुमार, अपर नगर आयुक्त, पर्वतीय महापरिषद के प्रतिनिधि मौजूद रहे।

बीबीएयू में हुआ कर्मचारियों का सम्मान

अमृत विचार, लखनऊ : नव वर्ष के पहले दिन परिसर की स्वच्छता, सीढ़ीय एवं सुव्यवस्था बनाए रखने में योगदान के लिए बाबा साहब भीमराव अंबेडकर विश्वविद्यालय के कर्मचारियों, सफाई सेवकों और मालियों को शॉल व मिष्ठान भेंट कर सम्मानित किया गया। भंडारे का आयोजन भी किया गया। अध्यक्षता कर रहे कुलपति प्रो. राज कुमार मितल ने सभी को एवं शुभकामनाएं देते हुए कहा कि हमें समाज की समस्याओं को समझने और एक अच्छे नागरिक होने के नाते उनके समाधान का सतत प्रयास करना चाहिए। विश्वविद्यालय परिवार के सभी सदस्यों ने सहभागिता की। कुलसचिव डॉ. अश्विनी कुमार सिंह, डीएसडब्ल्यू प्रो. नरेंद्र कुमार, प्रोक्टर प्रो. राम चंद्रा व गृह विज्ञान विद्यापीठ की संकायाध्यक्ष प्रो. यूवी किरण मौजूद रही।

नाटक

नाट्य संस्था रंगनाद ने कराया माध्यमिक विद्यालय इंटर कालेज के प्रेक्षागृह में मंचन

मीठी ईद ने दिया मानवता और सामाजिक सद्भाव का संदेश

कार्यालय संवाददाता, लखनऊ

अमृत विचार: माध्यमिक विद्यालय इंटर कालेज के प्रेक्षागृह में गुरुवार को सामाजिक नाटक मीठी ईद का मंचन किया। इसमें मानवीय संवेदना, ईमानदारी और हिन्दू-मुस्लिम एकता को दर्शाया गया। नाट्य संस्था रंगनाद ने उत्तर प्रदेश संस्कृति विभाग के सहयोग से नाटक का मंचन कराया। नाटक की कथा ईमानदार रेलवे अधिकारी विजय के इर्द-गिर्द घूमती है। उन्हें ईमानदारी की सजा बार-बार ट्रांसफर के रूप में मिलती है। इस बार उसका ट्रांसफर लखनऊ से जम्मू कर दिया जाता है। वहां उनकी मुलाकात गरीब दंपति अब्दुल और फातिमा से होती है। अब्दुल और फातिमा प्रेम विवाह के कारण परिवार और समाज से बहिष्कृत कर दिए जाते हैं। वह आर्थिक तंगी से जूझते हैं। ऐसे कठिन समय में विजय उनके जीवन

13 लाख भक्तों ने किए मंदिरों में दर्शन

नव वर्ष के पहले दिन हनुमान सेतु, अलीगंज हनुमान मंदिर, मनकामेश्वर मंदिर, खाटू श्याम मंदिर में उमड़ी भीड़

कार्यालय संवाददाता, लखनऊ

अमृत विचार : नव वर्ष के पहले दिन शहर में 13 लाख से अधिक लोगों ने मंदिरों में दर्शन और पूजन किया। प्रमुख मंदिरों में तो सुबह सुबह 4-5 बजे से ही लंबी-लंबी कतारें लग गई थीं। रात 9-10 बजे तक भक्तों की लाइनें लगी रहीं। अलीगंज के हनुमान मंदिर में 2.50 लाख से अधिक, हनुमान सेतु मंदिर में 1.50 लाख से अधिक, मनकामेश्वर मंदिर में 1.50 लाख से अधिक और खाटू श्याम मंदिर में 2.50 से अधिक भक्तों ने दर्शन और पूजन किया। शहर के अन्य मंदिरों और गुरुद्वारों में 5 लाख से अधिक लोगों ने दर्शन पूजन किया।

अलीगंज स्थित हनुमान मंदिर के मुख्य पुजारी चगदंबा प्रसाद ने बताया कि मंदिर को 501 किलो फूलों से सजाया गया था। दर्शन के बाद भक्तों ने भंडारे में प्रसाद ग्रहण किया। मनकामेश्वर मंदिर में सुबह चार बजे से ही भक्तों की कतारें लग गई थीं। भक्तों ने भोले बाबा समेत मंदिर में स्थापित देवी-देवताओं के दर्शन का आरती की। महंत दिव्या गिरी की अगुवाई में शोभायात्रा निकाली भी निकाली गई। हनुमंत धाम, आलमबाग हनुमान मंदिर सहित अन्य प्रमुख मंदिरों में भी आरती, भजन, हवन-पूजन और भंडारों का आयोजन हुआ।

उधर, सुशांत गोल्फ सिटी स्थित राधारमण बिहारी मंदिर (इस्कॉन) ने मंदिर अध्यक्ष अपरिमेय श्याम दास के दिशा-निर्देशन में आंग नव वर्ष पर श्रील प्रभुपाद के ग्रंथों, श्रीमद् भागवतम्, श्रीमद् भगवत गीता एवं अपरिमेय श्याम दास द्वारा लिखित पुस्तक भक्ति सनातन का आधार का वितरण किया। हरिनाम संकीर्तन एवं मुकुंद रांक बैड की प्रस्तुति पर भक्त झूमकर नाचते हुए आनंदित होते रहे।

पायल भारती ने बेटी पर कविता सुनाकर कर दिया भावुक

अमृत विचार, लखनऊ : नव वर्ष के उपलक्ष्य में उत्तर प्रदेश हिन्दी संस्थान के निराला सभागार में सरदार पटेल सामाजिक साहित्यिक उत्थान संगठन ने अखिल भारतीय कवि सम्मेलन और सम्मान समारोह का आयोजन किया। अजय प्रधान के संचालन और बाराबंकी के डॉ. ओपी वर्मा ओम की अध्यक्षता में कवि सम्मेलन की शुरुआत वाणी वन्दना से हुई। इसके बाद डॉ. निशा सिंह नवल ने गजल सुनाई। डॉ. अरविन्द झा ने व्यंग सुनाया तो भारती पायल ने, खुशी का है यमन बितिया हमारी, हृदय का है भजन बितिया हमारी, उदासी को मिटाती रोज प्यारी, खिले बनकर सुमन बितिया हमारी कविता से माहौल को भावुक कर दिया। हास्य कवि गोबर गणेश ने हास्य व्यंग्य से गुरुगुदाया। सरिता कटियार, हीरा जोशी, डॉ. शरद पाण्डेय शशांक अंकिता शुक्ला, अजीत श्रीवास्तव, पिकी प्रजापति, मनोज पांडे, अतुल सिंह मधुर आदि ने काव्य पाठ किया।



संकट मोचन मंदिर दर्शन के दौरान शीश झुकाकर हनुमान जी से मंगल की कामना करते भक्त।

किशोर और रश्मि के भजनों में झूमे भक्त

संकट मोचन हनुमान मंदिर में भजन संध्या का आयोजन भी किया गया। इसमें किशोर चतुर्वेदी और रश्मि चतुर्वेदी ने बाबा बजरंगबजी का भजनों ने गुणगान किया। तबले पर विकास अवस्थी, ढोलक पर राजकुमार, हारमोनियम पर संतोष तिवारी और सह वाद्य पर ज्योति प्रकाश शुक्ल ने संगत दी। हनुमान चालीसा पाठ से समापन हुआ। संचालन अनुपम अवस्थी ने किया। मंदिर समिति के सचिव दिवाकर त्रिपाठी ने नव वर्ष की शुभकामनाएं दीं और कलाकारों को अंगवस्त्र देकर सम्मानित किया।



मनकामेश्वर मंदिर के बाहर दर्शन और पूजन के लिए लम्बी भक्तों की कतारें।

भजन संध्या में लगे बाबा श्याम के जयकारे

खाटू श्याम मंदिर में समिति के महामंत्री रुपेश अग्रवाल और प्रवक्ता अनुराग साहू बताया कि मंदिर का कण्ठ सुबह 5 बजे से खोल दिए गए थे। देर शाम तक भक्त एक हाथ में मोर पंख, दूसरे हाथ मिसी प्रसाद लेकर श्री श्याम का घोष करते हुए दर्शन करते रहे। शाम को भजन संध्या में कोलकाता के गायक रवि बेनीवाल ने बाबा का गुणगान किया। भजनों पर भक्त जमकर झूमे। कोषाध्यक्ष आशीष अग्रवाल अग्रवाल के अनुसार दवाई लाख से अधिक भक्तों ने श्याम बाबा के दर्शन किए।

शारदा नगर बालाजी मंदिर में हुआ भंडारा

अमृत विचार, आलमबाग : नव वर्ष के पहले दिन गुरुवार को आशियाना के शारदा नगर योजना रुचिखंड प्रथम में स्थित दक्षिणमुखी बालाजी मंदिर में दक्षिणमुखी बालाजी ट्रस्ट ने सुंदरकांड और भंडारे का आयोजन किया। इसमें सैकड़ों भक्तों ने प्रसाद ग्रहण किया। पंडित रमेश मिश्रा, उपाध्यक्ष संजय तिवारी, नितिन सिंह, संजीव मिश्रा व अनुज शुक्ला आदि ने सहयोग किया।



खाटू श्याम मंदिर में दर्शन के लिए जुटी भक्तों की भीड़।

कर्मचारियों ने डीएम व अधिकारियों को दी बधाई

अमृत विचार, लखनऊ : मिनिस्टीरियल कलेक्ट्रेट कर्मचारी संघ के तत्वावधान में गुरुवार को कलेक्ट्रेट कर्मचारियों ने नव वर्ष धूमधाम से मनाया। अध्यक्ष नरेंद्र यादव के नेतृत्व में पदाधिकारियों एवं कर्मचारियों ने जिलाधिकारी विशाख जी, एडीएम प्रशासन शुभी सिंह सहित अन्य अधिकारियों से उनके कक्ष में मिलकर नव वर्ष की शुभकामनाएं दीं। इस अवसर पर अशोक श्रीवास्तव मंत्री, आशीष यादव कोषाध्यक्ष सहित अन्य पदाधिकारी एवं कर्मचारी उपस्थित रहे।

सिटी डायरी



एचएएल में छावनी परिषद लखनऊ व एचएएल के अध्यक्ष एमओयू करते अधिकारी।



नवनिर्वाचित मोहन रोड इकाई के पदाधिकारी।



शपथ लेते उत्तर प्रदेश आदर्श व्यापार मंडल के सदस्य।



नवनिर्वाचित मोहन रोड इकाई के पदाधिकारी।

जाति-धर्म से ऊपर उठकर करेंगे मतदान

अमृत विचार, लखनऊ : उत्तर प्रदेश आदर्श व्यापार मंडल के अयोध्या रोड स्थित प्रदेश कार्यालय में गुरुवार का संकल्प कार्यक्रम का आयोजन किया गया। इसमें प्रदेश अध्यक्ष संजय गुप्ता के नेतृत्व में किसी भी चुनाव में जाति धर्म से ऊपर उठकर वोट करने का संकल्प लिया। अध्यक्ष ने कहा कि संगठन इसके लिए लोगों को प्रेरित भी करेगा। व्यापारी वर्ग को मजबूत व्यापारी वोट बैंक के रूप में स्थापित किया जाएगा। प्रदेश कोषाध्यक्ष मो. अफजल, प्रदेश वरिष्ठ उपाध्यक्ष अविनाश त्रिपाठी, शेखर कुमार श्रीवास्तव, इकबाल हसन, नगर अध्यक्ष हरजिंदर सिंह, अनिरुद्ध निगम, राज, मनीष पाण्डेय, अमिताभ श्रीवास्तव, डॉ. साकेत चतुर्वेदी, परवेश जैन आदि व्यापारियों ने संकल्प लिया।



जरूरतमंदों को कंबल देते विधायक नीरज बोरा, साथ में युवा मंडल के पदाधिकारी।

सत्येंद्र अध्यक्ष, हर्षित बने महासचिव

अमृत विचार, लखनऊ : संयुक्त उद्योग व्यापार मंडल की मोहन रोड इकाई का गठन एवं शपथ ग्रहण समारोह गुरुवार को हुआ। सर्वसम्मति से सत्येंद्र यादव अध्यक्ष, जगत नारायण सिंह प्रभारी, सत्य यादव वरिष्ठ उपाध्यक्ष, हर्षित तिवारी महासचिव, करुणेश प्रताप सिंह कोषाध्यक्ष, मोहम्मद रईस उपाध्यक्ष, राकेश श्रीवास्तव संगठन मंत्री, भुवनेश्वर पांडे वरिष्ठ मंत्री, अनीश अहमद सचिव तथा अमित शर्मा मंत्री चुने गए। संगठन के राष्ट्रीय अध्यक्ष अंजनी कुमार पांडे शुभकामनाएं दीं लखनऊ जिला प्रभारी प्रवीण मांजि त्रिपाठी, जिला उपाध्यक्ष विष्णु शंकर त्रिपाठी उपस्थित रहे।

युवा मंडल ने बांटे कंबल

अमृत विचार चौक : युवा मण्डल चौक की ओर से गुरुवार को बालाजी मार्केट कालीचरण कालेज के पास कंबल वितरण कार्यक्रम का आयोजन किया गया। इसमें मुख्य अतिथि विधायक नीरज बोरा ने जरूरतमंदों को कंबल बांटे। उन्होंने कहा कि, समाज के सक्षम लोगों को जरूरतमंदों की सहायता के लिए आगे आना चाहिए, ताकि कोई भी व्यक्ति ठंड से पीड़ित न हो। कार्यक्रम में कई जनप्रतिनिधि और प्रशासनिक अधिकारी उपस्थित रहे।

सिटी ब्रीफ

ब्रिज कोर्स की आवेदन तिथि 19 तक बढ़ी

अमृत विचार, लखनऊ : प्राथमिक शिक्षकों के लिए अनिवार्य किए गए ब्रिज कोर्स के लिए आवेदन की तिथि बढ़ाकर अब 19 जनवरी कर दी गई है। पहले ब्रिज कोर्स के लिए आवेदन की तिथि 25 दिसंबर निर्धारित की गई थी। लेकिन बड़ी संख्या में शिक्षक तकनीकी कारणों से आनलाइन आवेदन नहीं कर पा रहे थे। ऐसे शिक्षक जिनकी नियुक्ति 26 जून 2018 से 11 अगस्त 2023 के बीच हुई है, तकनीकी दिक्कतों का सामना कर रहे थे। हाईकोर्ट के आदेश के तहत 11 अगस्त 2023 को नियुक्त शिक्षकों का कहना है कि एनआइओएस की रजिस्ट्रेशन साइट पर नियुक्ति तिथि के कालम में 11 अगस्त 2023 तक की ही तिथि चयन की अनुमति मिल रही है। इसके बाद की तिथि दर्ज करने का विकल्प न होने के कारण वे आवेदन से वंचित रह गए। बीएड योग्यता के आधार पर नियुक्त शिक्षकों के लिए छह माह का ब्रिज कोर्स अनिवार्य कर दिया गया है। प्रदेश के परिषदीय विद्यालयों में कार्यरत करीब 35 हजार ऐसे शिक्षक हैं, जिनके लिए यह ब्रिज कोर्स अनिवार्य किया गया है।

संस्कृत बोर्ड की परीक्षाएं 19 फरवरी से

अमृत विचार, लखनऊ : प्रदेश में संस्कृत बोर्ड परीक्षा 19 फरवरी से शुरू हो रही है जो 28 फरवरी तक चलेगी। उत्तर प्रदेश माध्यमिक संस्कृत शिक्षा परिषद ने गुरुवार को संस्कृत बोर्ड परीक्षा की समय सारणी जारी कर दी। बोर्ड के सचिव शिव लाल ने बताया कि पूर्व मध्यमा द्वितीय से उत्तर मध्यमा द्वितीय स्तर तक के परीक्षा का कार्यक्रम जारी कर दिया गया है। परीक्षा दो पालियों में होगी। पहली पाली 8.30 बजे से 11.45 बजे तक की होगी जबकि दूसरी पाली दोपहर दो बजे से शाम के 5.15 बजे तक होगी।

पारस्परिक स्थानान्तरण छुट्टियों में करने की मांग

अमृत विचार, लखनऊ : उत्तर प्रदेश बीटीसी शिक्षक संघ ने जाड़े की छुट्टियों (शीतलकाश) के दौरान पारस्परिक स्थानान्तरण प्रक्रिया पूरी करने की मांग की है। संगठन ने बेसिक शिक्षा राज्यमंत्री समेत अन्य जिम्मेदारों को पत्र भेजकर पारस्परिक स्थानान्तरण की प्रक्रिया तत्काल शुरू कराने की मांग की है। संगठन ने अध्यक्ष ने बताया कि बेसिक शिक्षा में गर्मी और जाड़े की छुट्टियों में परिषदीय शिक्षकों के जिले के अंदर (अंत-जनपदीय) तथा जिले के बाहर (अंतरजनपदीय) पारस्परिक स्थानान्तरण किए जाने की व्यवस्था है। पारस्परिक स्थानान्तरण की प्रतीक्षा कर रहे हजारों शिक्षकों के लिए नया साल फौका पड़ता दिखाई दे रहा है, जिसको लेकर शिक्षकों में असंतोष है।

जूनियर ताइक्वांडो प्रतियोगिता पांच से

अमृत विचार, लखनऊ : पं. दीन दयाल उपाध्याय जन्म शताब्दी वर्ष के अवसर पर जिला स्तरीय जूनियर बालक और बालिका ताइक्वांडो प्रतियोगिता का आयोजन केडी सिंह बाबू स्टेडियम में 5 और 6 जनवरी को किया जाएगा। प्रतियोगिता में जिले भर से 12 से 17 वर्ष आयु वर्ग के ताइक्वांडो खिलाड़ी भाग लेंगे। प्रतियोगिता में भाग लेने वाले सभी खिलाड़ियों का बैंक खाता होना अनिवार्य रखा गया है। विजेता खिलाड़ियों को पुरस्कार राशि आरटीजीएस के माध्यम से सीधे उनके बैंक खातों में प्रदान की जाएगी। बालिका अंडर- 14 में 24–28 किग्रा, 28–34 किग्रा 34–40 किग्रा वर्ग के मुकाबले होंगे। बालिका अंडर- 17 के तहत 50–57 किग्रा और 57 किग्रा से अधिक भार वर्ग के मुकाबले होने के साथ बालक अंडर- 14 में 20–23 किग्रा, 23–27 किग्रा और 27–32 किग्रा भार वर्ग के मुकाबले होंगे। वहीं बालक अंडर- 17 के 37–42 किग्रा और 42–47 किग्रा भार क मुकाबले खेले जायेंगे।

आयोजन अखबारों और प्रकाशनों से सामग्री चुरा रही हैं एआई कंपनियां

संवाददाता, लखनऊ

अमृत विचार : आर्टिफिशियल इंटेलिजेंस (एआई) कंपनियां समाचार पत्रों और प्रकाशकों की सामग्री बिना अनुमति के उपयोग कर रही हैं। यह भारतीय कॉपीराइट कानूनों का खुला उल्लंघन है। इसे लेकर उत्तर प्रदेश राज्य फॉरेंसिक विज्ञान संस्थान और लखनऊ विश्वविद्यालय के विधि संकाय से जुड़े शोधार्थियों ने वैश्विक स्तर पर अध्ययन किया है और भारत सरकार से इसे कानूनी दायरे में लाने की अपील की है। ‘अंडरस्टैंडिंग इंटेलेक्चुअल प्रॉपर्टी प्रोटेक्शन इश्यू सराउंडिंग

केडी सिंह बाबू स्टेडियम का जॉगिंग ट्रैक बदहाल स्टेडियम में दोपहर में आस-पास कार्यालयों से लोग आकर करते हैं जॉगिंग

नीरज मिश्र अभिषेक, लखनऊ

अमृत विचार: केडी सिंह बाबू स्टेडियम के सिंथेटिक ट्रैक पर अगर जॉगिंग कर रहे हैं तो ठीक से देख कर ही आगे बढ़ें। आपकी मामूली असावधानी भारी पड़ सकती है। स्टेडियम का जॉगिंग ट्रैक कई जगहों से बुरी तरह उखड़ चुका है। ट्रैक की सिंथेटिक लेयर जगह-जगह से फट गई है और उसके नीचे की जमीन ऊबड़-खाबड़ हो गई है। गड्ढे बन गए हैं। इनमें पैर फंसने से गंभीर चोट लग सकती है। देखरेख के अभाव में यह ट्रैक और बर्बाद होता जा रहा है। स्टेडियम परिसर स्थित कैटीन संचालक भी इसकी बदहाली में पीछे नहीं हैं। अक्सर ट्रैक के किनारों पर पानी के केन, कुर्सियां या अन्य भारी वस्तुएं रख देते हैं, जिससे इसकी सतह दबकर खराब हो रही है। ये ट्रैक क्षेत्रीय क्रीड़ा अधिकारी के कार्यालय से मात्र दस कदम दूर है।



केडी सिंह बाबू स्टेडियम के जॉगिंग ट्रैक पड़ा है कई जगह से उखड़ा।

अमृत विचार

दो वर्ष भी पूरे नहीं हुए, ट्रैक हो गया बदहाल: स्मार्ट सिटी प्रोजेक्ट के तहत स्टेडियम में सिंथेटिक ट्रैक बिछाया गया था। वर्ष 2023 में लाखों रुपए की लागत से इसे तैयार किया गया था। तत्कालीन मंडलायुक्त रोशन जैकब की

देखरेख में इसका निर्माण कार्य पूरा किया गया। लेकिन अभी दो वर्ष भी नहीं बीत पाए हैं कि ट्रैक जर्जर हो गया है।

बर्बादी का कारण नियमों का उल्लंघन: इसकी बर्बादी का एक बड़ा कारण नियमों का उल्लंघन

है। दोपहर के समय आसपास के सरकारी और गैर-सरकारी संस्थानों के कर्मचारी यहां टहलने आते हैं। वे खेल के जूतों के बजाय चमड़े के सख्त तलवे वाले जूते पहनकर ट्रैक पर टहलते हैं। इससे सिंथेटिक लेयर कट जाती है। यहां

सीएसडी, लक्ष्मण, पैरामाउंट द्रोण व सेंट एंस की शानदार जीत

कार्यालय संवाददाता, लखनऊ

अमृत विचार: क्रिकेट एसोसिएशन लखनऊ (सीएलए) के देखरेख में खेली जा रही 21वीं बाबू बनारसी दास सी डिवीजन क्रिकेट लीग में गुरुवार को खेले गए मुकाबलों में सीएसडी सहारा बीकेटी, लक्ष्मण सिंह क्रिकेट क्लब, पैरामाउंट क्रिकेट क्लब, द्रोण क्रिकेट अकादमी और सेंट एंस क्रिकेट अकादमी ने शानदार प्रदर्शन करते हुए अपने-अपने मैच में जीत दर्ज कर पूरे अंक बटोरे।

डॉ. अखिलेश दास स्टेडियम में खेले गए मुकाबले में सीएसडी सहारा बीकेटी ने इकाना रेंजर्स को 10 विकेट से हराया। इकाना रेंजर्स की टीम पहले बल्लेबाजी करते हुए केवल 59 रन पर ऑलआउट

● सीएलए 21वीं बाबू बनारसी दास सी डिवीजन क्रिकेट लीग में टीमों ने पूरे अंक बटोरे

हो गई। जवाब में सीएसडी सहारा बीकेटी ने बिना कोई विकेट खोए यह लक्ष्य हासिल कर लिया। विजयी टीम से हर्ष सिंह ने 4 विकेट झटकें। सीएसडी सहारा अकादमी मैदान पर लक्ष्मण सिंह क्रिकेट क्लब ने आशा स्पोर्ट्स फाउंडेशन को 2 विकेट से हराया। पहले बल्लेबाजी करते हुए आशा स्पोर्ट्स फाउंडेशन ने 155 रन बनाए। लक्ष्य का पीछा करते हुए लक्ष्मण सिंह क्रिकेट क्लब ने 8 विकेट खोकर जीत दर्ज की। मोहिल त्रिवेदी ने 3 विकेट लिए।

डीडी गोसाईगंज मैदान में पैरामाउंट क्रिकेट क्लब ने आरके सीनियर सेकेंड्री क्रिकेट क्लब को

6 विकेट से हराया। आरके सीनियर सेकेंड्री की टीम ने 144 रन बनाए, जवाब में पैरामाउंट ने 4 विकेट खोकर लक्ष्य हासिल किया। नीरज कुमार ने 5 विकेट झटके।

सूर्या मैदान में द्रोण क्रिकेट अकादमी ने चैंपियंस लीग क्रिकेट क्लब को 22 रन से हराया। पहले बल्लेबाजी करते हुए द्रोण ने 188 रन बनाए, जबकि चैंपियंस लीग 166 रन पर ऑलआउट हो गई। शनि सिंह ने 45 रन बनाते हुए 1 विकेट लिया।

सिंझा खेल मैदान में सेंट एंस क्रिकेट अकादमी ने गियर क्रिकेट क्लब को 231 रन से शिकस्त दी। सेंट एंस ने पहले बल्लेबाजी करते हुए 293 रन बनाए। लक्ष्य का पीछा करते हुए गियर की पूरी टीम 62 रन पर ऑलआउट हो गई।

टेक्ट्रो, फॉल्कन और एरिना पहुंचे अगले दौर में



जीत के लिए संघर्ष करते बिग ब्लू और टेक्ट्रो क्लब के खिलाड़ी।

अमृत विचार

कार्यालय संवाददाता, लखनऊ

अमृत विचार: आठवें हेमवती नंदन बहुगुणा मेमोरियल फुटबॉल टूर्नामेंट में गुरुवार को खेले गए मुकाबलों में टेक्ट्रो फुटबॉल क्लब, लखनऊ फॉल्कन और एक्सेल एरिना फुटबॉल क्लब ने शानदार प्रदर्शन करते हुए जीत दर्ज की और

● गुरुवार को खेले गए मुकाबलों में सभी टीमों ने शानदार प्रदर्शन किया ● आठवां हेमवती नंदन बहुगुणा मेमोरियल फुटबॉल टूर्नामेंट

अगले दौर में प्रवेश किया। दिन का पहला मुकाबला टेक्ट्रो फुटबॉल क्लब और बिग ब्लू के

बीच खेला गया, जिसमें टेक्ट्रो ने 3-1 से जीत हासिल की। मैच की शुरुआत तेज रही और दूसरे ही मिनट में बिग ब्लू के सैंग ने टेक्ट्रो की डिफेंस को भेदते हुए शानदार गोल कर टीम को 1-0 की बढ़त दिलाई। हालांकि यह बढ़त ज्यादा देर तक कायम नहीं रही। पांचवें मिनट में उत्कर्ष ने साथी खिलाड़ी

को पास पर बेहतरीन फिनिश करते हुए गोल कर स्कोर 1-1 से बराबर कर दिया। 13वें मिनट में आदि ने शानदार ड्रिब्लिंग करते हुए बिग ब्लू के डिफेंडरों को छकाया और सटीक किक से गोल कर टीम को 2-1 की बढ़त दिलाई। 18वें मिनट में विकास ने गोल कर टेक्ट्रो की बढ़त 3-1 कर दी। दूसरे हाफ में दोनों टीमों ने कई हमले किए, लेकिन कोई भी टीम गोल नहीं कर सकी।

दूसरे मैच में लखनऊ फॉल्कन ने मिलानी क्लब को एकतरफा मुकाबले में 8-1 से हराया। फॉल्कन की ओर से अमन, सानू, अभिषेक, हर्ष, विपिन और देवेश ने गोल किए। मिलानी क्लब की ओर से एकमात्र गोल लकी ने किया।

तीसरे मुकाबले में न्यू ब्रॉयज फुटबॉल क्लब और एक्सेल एरिना फुटबॉल क्लब के बीच कड़ा संघर्ष देखने को मिला। दोनों टीमों के खिलाड़ी बेहतरीन मूव बनाए, लेकिन निर्धारित समय तक कोई गोल नहीं हुआ। पेनाल्टी शूटआउट में एक्सेल एरिना ने न्यू ब्रॉयज को 4-1 से पराजित कर अगले दौर में जगह बनाई।

- सख्त चमड़े और कड़े सोल के जूते पहन कर चलते हैं इस ट्रैक पर
- निकट मौजूद कैटीन संचालक इस ट्रैक पर रख देते हैं पानी की भारी कैन

हमारे यहां आने से पहले इसे बनवाया गया था। इसे संबंध में सूचना संकलित कर मरम्मत की कार्रवाई आगे बढ़ाई जाएगी।


–अतुल सिन्हा, क्षेत्रीय क्रीड़ा अधिकारी, लखनऊ उत्तर प्रदेश खेल निदेशालय

टहलने के लिए आने वालों के पास न तो कोई मासिक कार्ड है और न ही किसी तरह की अनुमति। जबकि स्टेडियम में जॉगिंग करने वालों के लिए मासिक शुल्क तय किया गया है। स्टेडियम परिसर में स्थित कैटीन संचालक भी इसकी बदहाली में किसी से पीछे नहीं हैं। ट्रैक के किनारों पर ही वह पानी के भारी कैन, कुर्सियां या अन्य भारी वस्तुएं रख देते हैं, जिससे सतह दबकर खराब हो रही है।

प्रदेश की महिला क्रिकेटर कल से शुरू करेंगी अभ्यास

कार्यालय संवाददाता, लखनऊ

● सेज स्टेडियम में 3 जनवरी से लगगा यूपी महिला व अंडर-23 महिला टीम का कैप, लखनऊ की 9 खिलाड़ी शामिल



के दौरान छह सदस्यीय कोचिंग स्टाफ खिलाड़ियों की फिटनेस, तकनीक और मैच तैयारी का आकलन करेगा। इस फिटनेस कैप

बीबीएयू में ‘रिसर्च केस राइटिंग’ पर हुई कार्यशाला



कार्यशाला में प्रतिभाग करने वाले विद्यार्थी।

अमृत विचार

कार्यालय संवाददाता, लखनऊ

अमृत विचार: बाबासाहेब भीमराव अम्बेडकर विश्वविद्यालय में खाद्य व पोषण विभाग की ओर से ‘रिसर्च केस राइटिंग’ विषय पर द्विदिवसीय कार्यशाला का आयोजन किया गया। पीएचडी शोधार्थियों को रिसर्च केस राइटिंग की अवधारणा से परिचित कराने और प्रभावी रिसर्च केसलेट तैयार करने के बारिकियों से शोधार्थियों को अवगत कराया गया। कार्यक्रम की अध्यक्षता विश्वविद्यालय के कुलपति प्रो. राज कुमार मिश्र द्वारा की गयी।

उन्होंने कार्यक्रम के अकादमिक प्रासंगिकता, अंतःक्रियात्मक स्वरूप व परिणामोन्मुखी प्रकृति की सराहना की।

कार्यशाला विशेषज्ञ प्रो. (डॉ.) मनोज जोशी ने रिसर्च केस की अवधारणा, शिक्षण केस एवं रिसर्च केस के बीच अंतर तथा उद्यमशील दृष्टिकोण के माध्यम से शोध परिणामों को सुदृढ़ करने में केस राइटिंग की भूमिका को स्पष्ट किया। कार्यशाला में प्रो. यूवी किरण और खाद्य व पोषण विभाग की विभागाध्यक्ष प्रो. नीतू सिंह उपस्थित रहें।

फिटनेस कैप में खिलाड़ी अपनी तैयारी शुरू करेंगे। कैप में सीनियर खिलाड़ी भी मौजूद हैं, जो जूनियर खिलाड़ियों को बेहतर प्रदर्शन के लिए प्रोत्साहित करेंगे। सीनियर वर्ग में 15 और अंडर-23 आयुवर्ग में 14 खिलाड़ियों को शामिल किया गया है

सीनियर महिला टीम

- अंजली सिंह, एकता सिंह, शिल्पी यादव, अल्मास भारद्वाज, नीशू चौधरी, आरजू सिंह, तनु काला, सोनाली सिंह, गरिमा यादव, वरनिका, मुस्कान मलिक, तुषित सिंह, संपदा दीक्षित, निशी कश्यप, सोती।

अंडर-23 महिला

- अर्चना देवी, फलक नाज, खुशी त्यागी, संध्या यादव, संध्या क्षेत्री, रामा कुशवाहा, शारदा तिवारी, सोनम यादव, बबिता यादव, अमीषा, अन्वेषा चटर्जी, अरोमा त्यागी, भूमि सिंह, शशि बालन, कुमारी दिशा, मनीषा चौधरी।

में सीनियर और जूनियर दोनों वर्गों की खिलाड़ी एक साथ अभ्यास करेंगी, जिससे युवा खिलाड़ियों को सीनियर खिलाड़ियों के अनुभव

का लाभ मिलेगा। सीनियर वर्ग में लखनऊ की आरजू सिंह, सोनाली सिंह, शिल्पी यादव, अरोमा त्यागी और संध्या क्षेत्री को जगह मिली है। वहीं अंडर-23 आयुवर्ग में लखनऊ की संध्या यादव, शशि बालन, अंशू तिवारी और अन्वेषा चटर्जी अभ्यास करती नजर आएंगी। यह कैप प्रदेश की महिला क्रिकेट प्रतिभाओं को राष्ट्रीय स्तर की प्रतियोगिताओं के लिए तैयार करने की दिशा में एक महत्वपूर्ण कदम माना जा रहा है।

सिटी डायरी



सम्मानित होतीं डॉ. नलिनी मिश्रा।

मानवीय सेवा में योगदान के लिए डॉ. नलिनी मिश्रा सम्मानित

अमृत विचार, लखनऊ : खाजा मुईनुद्दीन चिश्ती भाषा विश्वविद्यालय की राष्ट्रीय सेवा योजना (एनएसएस) समन्वयक व सहायक आचार्य डॉ. नलिनी मिश्रा को रक्तदान शिविरी के सफल आयोजन और मानवीय सेवा में योगदान के लिए प्रशस्ति पत्र से सम्मानित किया गया। यह सम्मान डॉ. राम मनोहर लोहिया आर्युर्विज्ञान संस्थान द्वारा प्रदान किया गया। सम्मान समारोह आरएमएलआईएमएस परिसर में संस्थान के निदेशक प्रो. (डॉ.) सीएम सिंह की उपस्थिति में आयोजित किया गया। इस अवसर पर डॉ. नलिनी मिश्रा के सेवा कार्यों की सराहना करते हुए उन्हें समाज के लिए प्रेरणास्रोत बताया गया। सम्मान प्राप्ति के उपरांत डॉ. नलिनी मिश्रा ने इस उपलब्धि का श्रेय विश्वविद्यालय के कुलपति प्रो. अजय तनेजा को अर्पित किया।



चयनित वेटलिफ्टिंग खिलाड़ी अपने प्रशिक्षक के साथ।

छह वेटलिफ्टर ऑल इंडिया इंटर यूनिवर्सिटी के लिए चयनित

अमृत विचार, लखनऊ : केडी सिंह बाबू स्टेडियम में अभ्यास कर रहे छह वेटलिफ्टिंग खिलाड़ियों का चयन ऑल इंडिया इंटर यूनिवर्सिटी वेटलिफ्टिंग चैंपियनशिप के लिए हुआ है। यह प्रतियोगिता आगामी 25 से 30 जनवरी तक चंडीगढ़ में आयोजित की जाएगी। चयनित खिलाड़ियों में केडी सिंह बाबू स्टेडियम की प्रशिक्षु खिलाड़ी नेहा सिंह चौहान (53 किग्रा), पूनम यादव (86 किग्रा), साक्षी केसरवानी (86 किग्रा), प्रवीन कुमार (63 किग्रा), राजकुमार मौर्या (110 किग्रा) और इकबाल चंद (110 किग्रा से अधिक) भार वर्ग शामिल हैं। इन खिलाड़ियों ने हाल ही में चंडीगढ़ में आयोजित नॉर्थ-ईस्ट जून वेटलिफ्टिंग चैंपियनशिप में शानदार प्रदर्शन किया था।



गुजरात रवाना होने से पूर्व सीएमएस के छात्र।



वित्त मंत्री सुरेश खन्ना से मुलाकात करते कुलपति।

कुलपति ने वित्त मंत्री से की मुलाकात

अमृत विचार, लखनऊ : खाजा मुईनुद्दीन चिश्ती भाषा विश्वविद्यालय के कुलपति प्रो. अजय तनेजा ने प्रदेश सरकार के वित्त एवं संसदीय कार्य मंत्री सुरेश खन्ना से मुलाकात कर नवंबर 2026 की शुभकामनाएं दीं। इस अवसर पर कुलपति प्रो. तनेजा ने मंत्री को विश्वविद्यालय की शैक्षणिक, शोध एवं प्रशासनिक उपलब्धियों से अवगत कराया। वित्त मंत्री से विश्वविद्यालय की शैक्षणिक प्रगति पर संतोष प्रगट करते हुए शोध कार्यों पर खुशी प्रगट की और विश्वविद्यालय के विकास में हर संभव मदद का आश्वासन दिया। उन्होंने विश्वविद्यालय के कार्यों की सराहना करते हुए भविष्य में भी राज्य सरकार की ओर से हरसंभव सहयोग प्रदान करने का आश्वासन दिया।

शैक्षिक यात्रा पर रवाना हुए सीएमएस छात्र

अमृत विचार, लखनऊ : सिटी मोन्टेसरी स्कूल, गोमती नगर प्रथम कैम्पस का 41 सदस्यीय छात्र दल 7 दिवसीय शैक्षिक यात्रा पर गुजरात रवाना हो गया। कम्युनिकेशनस ऋषि खन्ना ने बताया कि इस यात्रा को इस प्रकार डिजाइन किया गया है, जिससे कि छात्र पर्यावरण विज्ञान, इतिहास और आधुनिक इंजीनियरिंग की त्रिवेणी से स्वरुह हो सकें। यात्रा में कक्षा 6, 7, 8, 9 और 11 के छात्र शामिल हैं।